



जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

JAIPUR METRO

E-mail: pro@jaipurmetrorail.in

Phone No. 0141-5192407

2017 / 03 / 100-प्रेस विज्ञप्ति

दिनांक: 05.03.2017

8 मार्च विश्व महिला दिवस महिला शक्ति की नई पहचान-जयपुर मेट्रो

सार्वजनिक परिवहन के संस्थानों में भारत ही नहीं, विश्व में जयपुर मेट्रो ने महिला शक्ति को एक नई पहचान दी है। जहाँ वायु, जल, थल (रोड़), रेल सभी परिवहन सेक्टर में 5 प्रतिशत से भी कम महिलाये कार्यरत हैं, वहीं जयपुर मेट्रो में यह आंकड़ा 25 प्रतिशत से अधिक है, जिसमें इस मिथ्या को तोड़ा है कि महिलाये पब्लिक ट्रांसपोर्ट का ऑपरेशन एवं मेन्टीनेन्स ही कर सकती हैं।

परिचालन एवं प्रणाली निदेशक सी.एस.जीनगर ने बताया कि महिला सशक्तिकरण की दिशा में जयपुर मेट्रो ने अपने स्टाफ के साथ-साथ महिला यात्रियों के लिए भी कई नवाचार एवं अनूठे आयाम स्थापित किये हैं।

- (1) सीधी भर्ती पदों की सभी श्रेणियों में महिलाएँ, जिनमें विधवा एवं परिव्यक्ता भी शामिल हैं, हेतु 30 प्रतिशत आरक्षण/इसके तहत वर्तमान में ट्रेन ऑपरेटर, स्टेशन नियंत्रक, ऑपरेशन कंट्रोल सेन्टर नियंत्रक, सिविल/इलेक्ट्रिकल/मेकेनिकल/इलेक्ट्रॉनिक्स इंजीनियर एवंमेन्टेनर, ग्राहक सेवा केन्द्र ऑपरेटर आदि पदों पर 85 से अधिक महिलाकर्मि कार्यरत हैं।
- (2) महिला सुरक्षा एवं मेट्रो सुरक्षा के लिये 60 से अधिक महिला पुलिसकर्मी;
- (3) हाऊस कीपिंग, ग्राहक सहायक, टिकट विक्रय आदि आऊटसोर्स कार्यों में भी 50 से अधिक महिलाकर्मि कार्यरत हैं।
- (4) महिला शक्ति रेलवे स्टेशन, श्यामनगर जहाँ पूरा मेट्रो प्रबंधन सीधे 32 महिलाकर्मियों के नियन्त्रण में है।
- (5) सभी मेट्रो ट्रेनों के कोच में महिलाओं के लिए रिजर्व सीटें तथा गर्भवती एवं धात्री महिलाओं के लिए अलग से आरक्षित सीटें;
- (6) शुरुआती एवं अंतिम मेट्रो स्टेशन, मानसरोवर एवं चांदपोल पर धात्री माताओं के लिये अपने शिशुओं को स्तनपान कराने के लिये निःशुल्क बेबी फीडिंग रूम-अमृत कक्ष का प्रावधान;
- (7) सभी 9 मेट्रो स्टेशनों एवं मानसरोवर डिपो में 700 से अधिक सीसीटीवी कैमरों से 24 घंटे सुरक्षा की गारन्टी;
- (8) सभी ट्रेनों में संचालन के दौरान सीसीटीवी कैमरों से निगरानी एवं रिकॉर्डिंग
- (9) जयपुर मेट्रो के सरकारी फ्लेटों में भी 30 प्रतिशत महिला कर्मियों को आवंटन का कोटा जहाँ 34 महिलाकर्मि मानसरोवर डिपो के सामने भृगु अपार्टमेन्ट में निवास कर रही हैं।
- (10) महिला मेट्रो कर्मियों की शिकायत निवारण हेतु अलग से निस्तारण कमेटी

जीनगर के अनुसार गत 21 महीनों के जयपुर मेट्रो संचालन एवं अनुरक्षण के दौरान महिला कर्मियों एवं महिला यात्रियों ने मेट्रो के इन प्रयासों को सराहा है तथा उन्होंने सुरक्षित एवं शिकायत रहित यात्री के तौर पर यात्रा की है।

इसी कड़ी में मानसरोवर मेट्रो डिपो में आगामी माह में मेट्रो कर्मियों (महिला) के 5 वर्ष से छोटे शिशुओं के लिए आधुनिकतम, निःशुल्क एवं वातानुकूलित फुलवारी शिशु गृह भी शुरू किया जा रहा है, ताकि महिला शक्ति को एक अलग कार्यस्थल एवं निवास ही नहीं, उनकी भावी पीढ़ी को भी नई पहचान मिल सके।

जनसम्पर्क अधिकारी